

नाशिक व अमरावती येथे आय. ए. एस. व तत्सम परीक्षेच्या पुर्व तयारीसाठी भारतीय प्रशासकीय सेवा पुर्व प्रशिक्षण केंद्र स्थापन करण्याबाबत.

महाराष्ट्रशासन
उच्च व तंत्र शिक्षण विभाग
शासननिर्णयक्रमांक: आयएस -२००९/प्र.क्र.३५/०९/मशि-२
मादाम कामा रोड, हुतात्मा राजगुरु चौक,
मंत्रालय, मुंबई-४०० ०३२.
तारीख: १७ जून, २०१३.

प्रस्तावना:

राष्ट्रीय स्तरावरील भारतीय प्रशासकीय सेवा, भारतीय पोलीस सेवा व तत्सम विविध स्पर्धा परीक्षांची पुर्व तयारी करण्यासाठी उच्च शिक्षण विभागाच्या अखत्यारीत राज्य प्रशासकीय व्यवसाय शिक्षण संस्था, मुंबई, भारतीय प्रशासकीय सेवा पुर्व प्रशिक्षण केंद्र, औरंगाबाद, भारतीय प्रशासकीय सेवा पुर्व प्रशिक्षण केंद्र, नागपूर व भारतीय प्रशासकीय सेवा पुर्व प्रशिक्षण केंद्र, कोल्हापूर अशा ४ संस्था कार्यरत आहेत. राष्ट्रीय स्तरावरील भारतीय प्रशासकीय सेवा, भारतीय पोलीस सेवा व तत्सम विविध स्पर्धा परीक्षांमध्ये उत्तीर्ण होणाऱ्या विद्यार्थ्यांमध्ये इतर राज्यांच्या तुलनेत महाराष्ट्रातील विद्यार्थ्यांचे प्रमाण कमी असल्याने त्यामध्ये वाढ करण्याच्या दृष्टीने उपाययोजना सुचविण्यासाठी श्री.अरुण बोंगिरवार यांच्या अध्यक्षतेखाली समिती स्थापन करण्यात आली होती. सदर समितीने केलेल्या शिफारसी विचारात घेवून राज्यात आणखी प्रशिक्षण केंद्र स्थापन करण्याची बाब शासनाच्या विचाराधीन होती.

शासन निर्णय:

श्री. बोंगीरवार समितीच्या शिफारसी व सध्या कार्यरत असलेली आय. ए. एस. व तत्सम परीक्षेच्या पुर्व तयारीसाठी प्रशिक्षण केंद्रांची मुंबई, नागपूर, कोल्हापूर व औरंगाबाद ही ठिकाणे विचारात घेवून राज्याच्या सर्व महसूली विभागात प्रत्येकी १ प्रशिक्षण केंद्र सुरु व्हावे म्हणून नाशिक व अमरावती येथे आय.ए.एस. व तत्सम परीक्षेची पुर्व तयारी करण्यासाठी भारतीय प्रशासकीय सेवा पुर्व प्रशिक्षण केंद्रे स्थापन करण्यास मान्यता देण्यात येत आहे. या दोनही भारतीय प्रशासकीय सेवा पुर्व प्रशिक्षण केंद्रांची प्रवेशक्षमता प्रत्येकी ६० इतकी राहिल.

१. (१) नाशिक येथे स्थापन करण्यात येणारे भारतीय प्रशासकीय सेवा पुर्व प्रशिक्षण केंद्र यशवंतराव चव्हाण महाराष्ट्र मुक्त विद्यापीठ, नाशिक अंतर्गत Yash Conventional International Centre येथे कार्यान्वित करण्यास मान्यता देण्यात येत आहे.

(२) अमरावती येथे स्थापन करण्यात येणारे भारतीय प्रशासकीय सेवा पुर्व प्रशिक्षण केंद्र शासकीय विदर्भ ज्ञान विज्ञान संस्था, अमरावती यांच्या परिसरात उपलब्ध असलेल्या ७ खोल्यांमध्ये कार्यान्वित करण्यास मान्यता देण्यात येत आहे.

२. (१) नव्याने सुरु करण्यात येणाऱ्या नाशिक व अमरावती येथील भारतीय प्रशासकीय सेवा पुर्व प्रशिक्षण केंद्राचे दैनंदिन कामकाज व प्रवेशाची कार्यपद्धती ही राज्यात सध्या सुरु असलेल्या प्रशिक्षण केंद्रांच्या दैनंदिन कामकाज व प्रवेशाच्या कार्यपद्धतीप्रमाणेच राहिल.

(२) शासनाने वेळोवेळी विहीत केलेल्या आरक्षणानुसार सदर प्रशिक्षण केंद्रात प्रवेश देण्यात येतील.

३. (१) यशवंतराव चव्हाण महाराष्ट्र मुक्त विद्यापीठ, नाशिक या विद्यापीठाकडून नाशिक येथील भारतीय प्रशासकीय सेवा पुर्व प्रशिक्षण केंद्रासाठी Yash Conventional International Centre मधील उपलब्ध करून देण्यात येणाऱ्या जागेत प्रशिक्षण केंद्रासाठी आवश्यक असलेले वर्गखोल्या, संगणक कक्ष, कार्यालय इत्यादी सुविधा याबाबतची व्यवस्था पुढीलप्रमाणे करण्यात येईल :-

क्र.	बाब/सुविधा	करण्यात येणारी व्यवस्था
१	ग्रंथालय व वाचन कक्ष	यशवंतराव चव्हाण महाराष्ट्र मुक्त विद्यापीठ, नाशिक यांच्याकडून Yash Conventional International Centre च्या इमारतीतील ४ पैकी एका मजल्यावर करण्यात येईल.
२	संगणक कक्ष	विद्यापीठाकडे सध्या अस्तित्वात असलेल्या ३ संगणक कक्षांपैकी १ संगणक कक्ष भारतीय प्रशासकीय सेवा पुर्व प्रशिक्षण केंद्रास उपलब्ध करण्यात येईल.
३	वर्गखोल्या	विद्यापीठ उपलब्ध करणार असलेल्या ६० विद्यार्थी क्षमतेच्या कक्षात करण्यात येईल.
४	कार्यालय	विद्यापीठ उपलब्ध करून देणार असलेल्या जागेत करण्यात येईल.
५	वसतिगृह	विद्यापीठाकडे उपलब्ध असलेल्या ३० खोल्यांमध्ये विद्यार्थ्यांना वसतिगृहाची सुविधा उपलब्ध करण्यात येईल.
६	खानावळ	विद्यापीठाच्या वसतिगृहासाठीची खानावळ सुविधा विद्यापीठाकडून उपलब्ध करण्यात येईल
७	आधिकाऱ्यांची निवास व्यवस्था	विद्यापीठाकडून अधिकाऱ्यांची निवास व्यवस्था करण्यात येईल.

यशवंतराव चव्हाण महाराष्ट्र मुक्त विद्यापीठाकडून भारतीय प्रशासकीय सेवा पूर्व प्रशिक्षण केंद्रासाठी उपलब्ध करून देण्यात येणारी जागा विद्यापीठाच्याच मालकीची राहिल.

(२) भारतीय प्रशासकीय सेवा पुर्व प्रशिक्षण केंद्र, अमरावतीसाठी शासकीय विदर्भ ज्ञान विज्ञान संस्था, अमरावती येथील जुना जीवशास्त्र विभाग, बी-१ ते बी-५ इमारतीच्या रिक्त असलेल्या ७ वर्गखोल्या उपलब्ध करून देण्यात येत आहेत. प्रशिक्षण केंद्रासाठी आवश्यक असलेले वर्गखोल्या, संगणक कक्ष, कार्यालय इत्यादी सुविधा याबाबतची व्यवस्था पुढीलप्रमाणे राहिल:-

क्र.	बाब/सुविधा	करण्यात येणारी व्यवस्था
१	ग्रंथालय व वाचन कक्ष	७ खोल्यांपैकी ३ खोल्या
२	संगणक कक्ष	७ खोल्यांपैकी १ खोली
३	वर्गखोल्या	७ खोल्यांपैकी २ खोल्या
४	कार्यालय	७ खोल्यांपैकी १ खोली
५	वसतिगृह	शासकीय विदर्भ ज्ञान विज्ञान संस्थेच्या वसतिगृहात प्रशिक्षण केंद्राच्या उमेदवारांना वसतिगृहाची सुविधा उपलब्ध करण्यात येईल.
६	खानावळ	शासकीय विदर्भ ज्ञान विज्ञान संस्थेच्या वसतिगृहातील खानावळीची सुविधा उपलब्ध करण्यात येईल.
७	आधिकारी निवास व्यवस्था	शासकीय ज्ञान विज्ञान संस्थेच्या निवासव्यवस्थेत निवासस्थान उपलब्ध करण्यात येईल.

४. नाशिक व अमरावती येथील भारतीय प्रशासकीय सेवा पुर्व प्रशिक्षण केंद्रांसाठी प्रत्येकी खालीलप्रमाणे पदनिर्मिती करण्यात येत आहे:

क्र.	पदनाम	वेतनश्रेणी	पदसंख्या
१	संचालक	रु.३७४०० ते ६७००० ग्रेड वेतन रुपये १००००	१
२	अधीक्षक (म.शि.से.) गट-ब	रु.९३०० ते ३४८०० ग्रेड वेतन रुपये ४४००	१
३	ग्रंथपाल-नि-वार्डन	रु.९३०० ते ३४८०० ग्रेड वेतन रुपये ४३००	१
४	कनिष्ठ लिपिक	रु.५२०० ते २०२०० ग्रेड वेतन रुपये १९००	१
५	शिपाई/पहारेकरी	रु.४४४० ते ७४४० ग्रेड वेतन रुपये १३००	१
६	सफाईगार	रु.४४४० ते ७४४० ग्रेड वेतन रुपये १३००	१
७	सेवक-नि-ग्रंथालय सहायक	रु.४४४० ते ७४४० ग्रेड वेतन रुपये १३००	१
		१ संस्थेसाठी	७
		२ संस्थांसाठी	१४

५. सदर केंद्रे तात्काळ कार्यान्वित करण्यासाठी मंजूर पदांवर यथास्थिती नियमित, प्रतिनियुक्ती, अतिरिक्त कार्यभाराने इत्यादी मार्गाने पदस्थापनेची कार्यवाही संचालक, उच्च शिक्षण, महाराष्ट्र राज्य, पुणे हे तात्काळ करतील.
६. याबाबतचा खर्च मागणी, क्र.डब्ल्यू-२- २२०२ सर्वसाधारण शिक्षण, ८० सर्वसाधारण ००३ प्रशिक्षण, (०२)(०३) शासकीय महाविद्यालयात भारतीय प्रशासनिक सेवा पूर्व प्रशिक्षण केंद्र उघडणे (२२०२ एच १०८) या लेखाशिर्षाखालील तरतूदीतून भागविण्यात यावा.
७. सदर शासन निर्णय वित्त विभागाने त्यांच्या अनौ. संदर्भ ४०३/व्यय-५, दि.१०.६.२०१३ अन्वये दिलेल्या सहमतीस अनुसरून निर्गमित करण्यात येत आहे.
८. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०६१७१०४१२१२६०८असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

नि. भा. मराळे

अवर सचिव, महाराष्ट्र शासन

प्रत,

१. मा. राज्यपाल, महाराष्ट्र राज्य, राजभवन, मुंबई
२. मा. मुख्यमंत्री यांचे प्रधान सचिव, मंत्रालय, मुंबई.
३. मा. उपमुख्यमंत्री यांचे सचिव, मंत्रालय, मुंबई
४. अप्पर मुख्य सचिव (नियोजन विभाग) मंत्रालय, मुंबई.
५. प्रधान सचिव, (वित्त विभाग) मंत्रालय, मुंबई .
६. संचालक, माहिती व जनसंपर्क संचालनालय, मुंबई.
७. प्रधान सचिव, विधानमंडळ सचिवालय, मुंबई.
८. कुलगुरु, यशवंतराव चव्हाण महाराष्ट्र मुक्त विद्यापीठ, नाशिक.
९. संचालक, उच्च शिक्षण, महाराष्ट्र राज्य, पुणे .

- १०.सर्व विभागीय सहसंचालक, उच्च शिक्षण.
- ११.संचालक, शासकीय विदर्भ ज्ञान विज्ञान संस्था, अमरावती.
- १२.महोलखापाल (लेखा व अनुज्ञेयता) महाराष्ट्र , मुंबई /नागपूर.
- १३.महोलखापाल (लेखापरीक्षा) महाराष्ट्र , मुंबई /नागपूर.
- १४.कोषागार अधिकारी, नाशिक / अमरावती.
- १५.मा. मंत्री (उच्च व तंत्र शिक्षण) यांचे खाजगी सचिव, मंत्रालय, मुंबई.
- १६.मा. राज्यमंत्री (उच्च व तंत्र शिक्षण) यांचे खाजगी सचिव, मंत्रालय, मुंबई.
- १७.प्रधान सचिव (उच्च व तंत्र शिक्षण) यांचे स्वीय सहाय्यक, मंत्रालय, मुंबई.
- १८.सर्व अवर सचिव/कार्यासन अधिकारी, उच्च व तंत्र शिक्षण विभाग, मंत्रालय, मुंबई.
- १९.निवडनस्ती (मशि-२) उच्च व तंत्र शिक्षण विभाग, मंत्रालय, मुंबई.